



## Protezzjoni tad-Data – Stqarrija ta' Privatezza Speċifika

### Stharriġ tal-Awditjar

Din l-istqarrija ta' privatezza tikkonċerna l-ipproċessar, min-naħa tal-Qorti Ewropea tal-Awdituri (QEA), ta' *data* personali biex jiġi organizzat stharrig dwar l-inizjattivi ta' Investiment fir-Rispons għall-Coronavirus (CRII u CRII+) u l-Assistenza fl-Irkupru għall-Koeżjoni u għat-Territorji tal-Ewropa (REACT-EU). Il-mod li bih il-QEA tipproċessa u tipprotegi d-*data* personali tiegħek huwa deskritt hawn taħt. Billi twieġeb għall-istharrig, inti tkun qed tirrikonoxxi u taqbel ma' din l-istqarrija ta' privatezza u tkun qed tagħti l-kunsens tiegħek biex id-*data* tiġi pproċessata kif deskritt f'din l-istqarrija.

L-indirizz tal-posta elettronika tiegħek inkiseb mingħand l-SFC2014 (id-DĠ REGIO u d-DĠ EMPL tal-Kummissjoni Ewropea), u l-informazzjoni aġġornata waslet mingħand is-SAls, biex inti tkun tista' tiġi mistieden tipparteċipa f'dan l-istharrig u eventwalment jintbagħtulek tfakkiriet.

Il-partecipazzjoni fl-istharrig hija fakultattiva, bħalma huwa l-forniment tad-*data* personali tiegħek. Ma hemm l-ebda konsegwenza jekk inti ma tipparteċipax jew ma tipprovidi l-informazzjoni personali tiegħek, iżda napprezzaw ħafna jekk tkun tista' tagħmel dan. Jekk tipprovidi d-dettalji ta' kuntatt tiegħek, inti tkun qed tgħinna nagħtu segwitu għar-risposti/għall-input tiegħek u nitolbu aktar kjarifikazzjoni, skont il-każ.

#### Min huwa responsabbli għat-trattament tad-*data* tiegħek?

L-attivitajiet tal-ipproċessar tad-*data* jaqgħu taħt ir-responsabbiltà tal-Membru tal-QEA fl-Awla II li huwa inkarigat mill-awditu.

#### Għalfejn niġbru d-*data* tiegħek?

It-tim tal-awditjar jista' juża d-*data* fil-kuntest tal-awditu tal-prestazzjoni dwar dan is-sugġett, u jkun jista' wkoll jikkuntattjak f'każ li tkun meħtieġa aktar kjarifikazzjoni.

Jekk taqsam id-*data* tiegħek magħna, aħna nistgħu nużawha biex nikkuntattjawk sabiex nikkjarifikaw aktar ir-rispons li jkun wasal, u nistgħu nitolbu informazzjoni addizzjonali dwar is-sugġett ta' dan l-istharrig. Ismek mhux se jissema fl-analizi tal-istharrig. Ma tingabar l-ebda *data* personali jekk inti tagħzel li ma taqsamhiex magħna.

#### X' *data* personali niġbru?

Il-kategoriji ta' *data* li ġejjin jingabru biss jekk tiddeciedi li taqsamhom magħna: isem, kunjom, posta elettronika.

#### Għal kemm żmien inżommu d-*data* tiegħek?

Jekk tiġi pprovduta, id-*data* tiegħek tinzamm għal 18-il xahar.

L-indirizzi tal-posta elettronika li jintużaw biex jintbagħat l-istharrig jinżammu fl-għodda tal-istharrig għal mhux aktar minn sitt xhur wara t-tmiem tal-istharrig, fejn "tmiem tal-istharrig" ifisser id-*data* ta' skadenza li warajha ma jkunx aktar possibbli li tingħata risposta.

#### Liema huma r-regoli li jirregolaw l-użu tad-*data* tiegħek?

Ir-[Regolament \(UE\) 2018/1725](#) tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, ufficċji u aġenziji tal-Unjoni u dwar il-moviment liberu ta' tali *data* huwa l-qafas legali għall-ipproċessar tad-*data* personali fi hdan il-Qorti.

Il-QEA qed tipproċessa *data* personali billi din hija meħtieġa għat-twettiq ta' kompitu li jsir fl-interess pubbliku jew fl-eżerċitar ta' awtorità uffiċjali mogħtija lill-QEA (l-Artikolu 287 tat-Trattati). Barra minn hekk, meta twieġeb għall-mistoqsijiet tal-istħarriġ u tipprovdi d-dettalji ta' kuntatt tiegħek biex ikun jista' jingħata segwitu, il-bażi ġuridika hija l-kunsens liberu tiegħek. Informazzjoni minn qabel dwar dan, flimkien ma' din l-Istqarrija ta' Privatezza, issir disponibbli għalik sabiex inti tkun infurmat tajjeb bil-quddiem dwar l-ipproċessar tad-*data* personali tiegħek fil-kuntest ta' dan l-istħarriġ. Inti għandek id-dritt li fi kwalunkwe ħin tirtira l-kunsens tiegħek.

### **Min ikollu aċċess għad-*data* tiegħek u lil min se tiġi kkomunikata?**

It-Tim tal-Awditjar għandu aċċess għad-*data* tiegħek skont il-prinċipju ta' "ħtieġa ta' tagħrif". Il-persunal mid-Direttorat għall-Kontroll tal-Kwalità tal-Awditjar tal-QEA jista' jaċċessa wkoll id-*data* tiegħek fl-eżerċizzju tax-xogħol tiegħu ta' kontroll tal-kwalità tal-awditjar.

F'każ ta' lment, id-*data* personali tiegħek tista' tiġi ttrasferita lill-Ombudsman, lill-Uffiċjal tal-Protezzjoni tad-*Data*, lill-EDPS. Ir-risposti se jiġu pproċessati mit-tim tat-traduzzjoni tal-QEA.

### **Aħna kif nissalvagwardjaw id-*data* tiegħek kontra l-possibbiltà ta' użu ħażin jew kontra l-aċċess mhux awtorizzat?**

Biex twettaq dan l-istħarriġ, il-QEA tuża l-EUSurvey, li hija sistema multilingwi ta' mmaniġġjar tal-istħarriġ online li nbriet biex jinholqu u jiġu ppubblikati sħarriġiet. L-EUSurvey hija għodda pprovdata lill-QEA, bħala kontrollur, mill-Kummissjoni Ewropea, bħala proċessur. Il-Kummissjoni tal-UE ma tużax sottoproċessuri, u d-*data* personali kollha tinħażen fuq is-servers taċ-Ċentru tad-*Data* tal-Kummissjoni Ewropea.

Il-Kummissjoni Ewropea implimentat miżuri ta' sigurtà biex tiproteġi l-hardware, is-software u n-network tas-servers minn manipolazzjonijiet aċċidentali jew malizzjużi u minn telf ta' *data*. Id-*data* kollha tiġi mmaniġġjata mid-DĠ DIGIT f'konformità mad-dispożizzjonijiet tekniċi ta' sigurtà stabbiliti fid-Deciżjoni tal-Kummissjoni (UE, Euratom) 2017/46 tal-10 ta' Jannar 2017 dwar is-sigurtà tas-sistemi ta' komunikazzjoni u informazzjoni fil-Kummissjoni Ewropea, il-verżjonijiet sussegwenti tagħha, ir-regoli ta' implimentazzjoni tagħha (kif adattati minn żmien għal ieħor) u l-istandards u l-linji gwida korrispondenti dwar is-sigurtà, kif ukoll fid-Deciżjoni tal-Kummissjoni (UE, Euratom) 2015/443 tat-13 ta' Marzu 2015 dwar is-sigurtà fil-Kummissjoni, ir-regoli ta' implimentazzjoni tagħha u l-avviżi ta' sigurtà korrispondenti. Dawn id-dokumenti (kif adattati minn żmien għal ieħor) jistgħu jiġu kkonsultati fl-indirizz li ġej:

[https://ec.europa.eu/info/publications/security-standards-applying-all-european-commission-information-systems\\_mt](https://ec.europa.eu/info/publications/security-standards-applying-all-european-commission-information-systems_mt)

L-EUSurvey tuża s-servizz Europa Analytics għall-istatistika u l-analitika tat-traffiku. Għal aktar informazzjoni ara s-sit web [Europa Analytics](#). Europa Analytics huwa bbażat fuq il-pjattaforma analitika b'sors miftuħ "Matomo" (sors: [EUSurvey Record](#)).

### **X'inhuma d-drittijiet tiegħek?**

Id-drittijiet tiegħek fir-rigward tad-*data* personali tiegħek huma stipulati fl-Artikoli 17 sa 24 tar-[Regolament \(UE\) 2018/1725](#).

Inti għandek id-dritt li jkollok aċċess għad-*data* personali tiegħek u li din tiġi rrettifikata mingħajr dewmien mhux dovut jekk ma tkunx preċiża jew kompleta.

Taħt ċerti kundizzjonijiet, inti għandek ukoll id-dritt li titlobna nħassru d-*data* personali tiegħek jew li nillimitaw l-użu tagħha. Fejn ikun applikabbli, inti għandek id-dritt li, fi kwalunkwe ħin, togġezzjona għall-ipproċessar tad-*data* personali tiegħek, għal raġunijiet relatati mas-sitwazzjoni partikolari tiegħek, u d-dritt għall-portabbiltà tad-*data*.

Aħna nqisu t-talba tiegħek, nieħdu deciżjoni, u nikkomunikawhielek mingħajr dewmien mhux dovut u fi kwalunkwe każ fi żmien xahar minn meta nircievu t-talba tiegħek. Dan il-perjodu jista' jiġi estiż b'xahrejn oħra, fejn ikun meħtieġ.

Inti tista' teżerċita d-drittijiet tiegħek billi tikkuntattja lill-kontrollur tad-*data* permezz tal-informazzjoni ta' kuntatt li tingħata hawn taħt.

**Lil min għandek tikkuntattja f'każ ta' mistoqsija jew ilment?**

L-ewwel punt ta' kuntatt huwa l-kontrollur tad-*data* fuq [ECA-INFO@eca.europa.eu](mailto:ECA-INFO@eca.europa.eu).

F'każ ta' tħassib jew ilmenti dwar l-ipproċessar tad-*data* personali tiegħek, tista' tikkuntattja, fi kwalunkwe ħin, lill-Uffiċjal tal-Protezzjoni tad-*Data* tal-QEA ([ECA-Data-Protection@eca.europa.eu](mailto:ECA-Data-Protection@eca.europa.eu)).

Inti għandek id-dritt li, fi kwalunkwe ħin, tressaq ilment dwar l-ipproċessar tad-*data* personali tiegħek quddiem il-Kontrollur Ewropew għall-Protezzjoni tad-*Data* ([edps@edps.europa.eu](mailto:edps@edps.europa.eu)).